

बहरोड जिला अस्पताल गोलीकांड के आरोपियों को छुड़ाने थाने पहुंचे सांसद बालकनाथ

बहरोड में डीवाईएसपी तथा थाने के डीओ को बर्खास्त कराने की मांग को लेकर समर्थकों के साथ धरने पर बैठे सांसद बालकनाथ

बहरोड/भिवाड़ी, (निर्स)। बहरोड पुलिस द्वारा 4 लोगों को जिला अस्पताल बहरोड में हुई गोलीकांड की घटना की जांच के मामले में पकड़ने पर बहरोड थाने के सामने उनकी छुड़ाने के लिए अलवर सांसद महंत बालकनाथ योगी ने सैकड़ों लोगों के साथ सीधे थाने में घुसकर डीवाईएसपी आनंद राव तथा थाने के डीओ भीम सिंह को बर्खास्त कराने के लिए उप अधीक्षक कार्यालय पर धरने पर बैठने के चलते भिवाड़ी एसपी ने देर शाम पहुंचकर मामला शांत कराया। गौरतलब है कि 5 जनवरी को विक्रम उर्फ लादेन गैंगस्टर पर गैंगस्टर्स द्वारा किये गये गोलीकांड जांच करने के दौरान बहरोड पुलिस द्वारा एडवोकेट राजाराम, हिंदौर, निशांत तथा नूतन सेनी को पूछताछ के लिए पकड़ने पर अलवर सांसद बालकनाथ योगी के नेतृत्व में क्षेत्र के सभी छोटे नेताओं से लेकर कद्दावर नेता नेशनल हाईवे नंबर 48 पर स्थित उप पुलिस अधीक्षक कार्यालय में अधिकारी आनंद राव



बहरोड पुलिस उप अधीक्षक कार्यालय में अपने समर्थकों के साथ सांसद बालकनाथ योगी।

तथा डीओ भीम सिंह को बर्खास्त करने को लेकर धरने पर बैठने से जिला पुलिस अधीक्षक शंतनु कुमार सिंह ने बहरोड पहुंचकर अलवर सांसद बालकनाथ के नेतृत्व में क्षेत्र के लोगों से घटनाक्रम की जानकारी

लेकर उचित कार्यवाही करने का आश्वासन दिया।

जिसके अंत में पुलिस अधीक्षक ने धरने पर बैठे लोगों के बीच जाकर संपूर्ण मामले की उचित जांच कर 5 दिन में पकड़े गए चार

लोगों के मामले में उचित कार्यवाही करते हुए न्याय करने का आश्वासन दिया। कुछ लोगों ने जब दोनों को ही तत्काल प्रभाव से बर्खास्त कराने का प्रयास किया तो जैसे जैसे एसपी ने 5 दिन का समय

भिवाड़ी एस पी ने बहरोड पहुंचकर मामला शांत कराया

लेते हुए मामले की जांच कर उक्त मामले में कानूनी प्रक्रिया से जांच की जाएगी जिसके बाद ही कोई निर्णय पर पहुंचा जा सकता है।

इस दौरान अलवर सांसद बालकनाथ योगी के नेतृत्व में अलवर जिला प्रमुख बलवीर खिल्लर, बहरोड प्रधान प्रतिनिधि बस्तीराम यादव, विधानसभा के पूर्व कांग्रेस प्रत्याशी रामचंद्र यादव, भाजपा अलवर उत्तर जिला अध्यक्ष बलवान सिंह यादव, पूर्व प्रधान रोहाशा यादव, भाजपा के देवेन्द्र यादव, डॉक्टर नीलम यादव, आर एस एस एवं भाजपा के वरिष्ठ कार्यकर्ता सुरेश यादव तथा पुलिस प्रशासन एवं सुरक्षा तंत्र के लोगों सहित बड़ी तादाद में अलग-अलग समूह के समर्थक उपस्थित रहे।

घने कोहरे ने तीन लोगों की जान ली

नहर में कार के गिरने से हुई मौत

श्रीगंगानगर, (निर्स)। क्षेत्र में घने कोहरे ने तीन लोगों की जान ले ली। विजिलेंस कोट में गिर गई। इसमें फंसे दो दोस्तों की डूबने से मौके पर ही मौत हो गई जबकि एक ने हॉस्पिटल में इलाज के दौरान दम तोड़ दिया।

एक्सीडेंट गंगानगर के साधुवाली में देर रात करीब 11 बजे हुआ। पुलिस के अनुसार हादसे में साधुवाली के रहने वाले दो किसान व एक पंजाब के किसान की मौत हो गई। मृतक रवींद्र (30) पुत्र सुभाष पंजाब के गांव गुमजाल का रहने वाला है। अजमेर सिंह (45) पुत्र सुरजीत सिंह और संजय (36) पुत्र पूर्ण सिंह साधुवाली के ही रहने वाले हैं।

दरअसल, तीनों किसान अपने एक परिचित के खेत पर गए थे। वहां से लौटते समय ये लोग खेत से नहर की पुलिया पर चढ़े ही थे। इस दौरान

गाड़ी के अंदर फंसे दो दोस्तों की नहर में डूबने से हुई मौत एक ने अस्पताल में दम तोड़ा

मोबाइल टॉर्च जलाकर मदद मांगता रहा घायल

कार की स्पीड बढ़ाने से हादसा हो गया। कार के नहर में गिरते ही दरवाजा खुल गया, लेकिन केवल संजय ही कार से बाहर निकल पाया। अजमेर सिंह और रवींद्र सिंह कार में फंसे रह

गए। संजय ने कार से निकलकर किनारे की तरफ जाकर मोबाइल की रोशनी की। इसी दौरान करीब से निकल रहे एक कार ड्राइवर ने संजय को बाहर निकाला और हॉस्पिटल पहुंचाया। हालांकि, इलाज के दौरान उसकी भी मौत हो गई। स्थानीय लोगों ने पुलिस को घटना की जानकारी दी।

रात होने के कारण बाकी दोनों शवों के बारे में कोई जानकारी नहीं मिली। रविवार सुबह नहर में फिर सर्च किया गया। घटनास्थल से कुछ दूरी पर अजमेर सिंह और रवींद्र के शव मिले। घटना की जानकारी मिलने पर सुबह बड़ी संख्या में ग्रामीण जमा हो गए। वहीं, मृतकों के परिवार को जब इसकी जानकारी दी गई तो वहां कोहराम मच गया। तीनों के शव श्रीगंगानगर के सरकारी हॉस्पिटल की मॉर्चरी में रखवाए गए हैं।


गौवंश से भरे वाहन सहित एक को पकड़ा, दो फरार

खैरथल, (निर्स)। समीपवर्ती तारपुर थाना पुलिस ने कल्लखाने को एक कैट्टा वाहन में कुरता पूर्वक भरे गौवंश के सहीत एक तस्करी को गिरफ्तार किया है जबकि उसके दो साथी कोहरे का फायदा उठाकर भाग जाने में सफल रहे।

थाना प्रभारी शेर सिंह ने बताया कि मुखबिर से सूचना मिलने पर रविवार की भोर में करीब 4 बजे एक कैट्टा वाहन का पीछा करते हुए काशिया की ढाणी के समीप घेर कर तलाशी ली तो उसमें कुरता पूर्वक ढंग से 14 गौवंश भरे हुए थे जिनमें 5 मर चुके थे जबकि शेष 9 गौवंश को मुक्त कराया गया।

पुलिस ने मौके पर अल्लो उर्फ अली मोहम्मद पुत्र खानु जाति तेली मुस्लिम निवासी राणीया मोहल्ला, बीमा थाना फिरोजपुर को गिरफ्तार कर उसके कब्जे से कैट्टा वाहन, रस्सी के 14 टुकड़े बरामद किए गए।

उन्होंने बताया कि उसके दो साथी सनी भड्डा निवासी घाटमोका थाना पहाड़ी भरतपुर और खालिद पुत्र अब्दुल करीम निवासी मिर्जापुर थाना किशनगढ़बास कोहरे और अंधेरे का फायदा उठाकर भाग जाने में सफल रहे, जिनकी तलाश की जा रही है।



पुलिस की गिरफ्त में गौ तस्करी।

पुलिस की स्पेशल टीम में दयाल, दीपांशु बिंदू कुमार व अनिल थानाधिकारी शेर सिंह के साथ शिव शर्मा शामिल रहे।

एमडीएस की छात्रा की सड़क हादसे में मौत

अजमेर, (कास)। महर्षि दयानन्द सरस्वती विश्वविद्यालय के छात्रों की शनिवार देर रात मोटरसाईकल दुर्घटनाग्रस्त हो गई। जिसमें एम.एस.सी.रसायन शास्त्र की छात्रा आस्था गौतम की मौके पर ही मौत हो गई वहीं दो छात्र घायल हो गये हैं। मृतक छात्रा जयपुर के मानसरोवर निवासी 23 साल की आस्था गौतम हैं। वहीं घायलों में उदयपुर वाटिका झुंझुं निवासी अंकित जागिड़ और कुलु निवासी सदेश स्वामी हैं। घायल छात्रों के सर में टंके आए हैं और पैर फेक्चर भी हैं। तीनों महर्षि दयानन्द सरस्वती विवि में केमेस्ट्री पीजी चतुर्थ



मृतका आस्था गौतम

सेमेस्टर के छात्र हैं। वे अजमेर में रहकर पढ़ाई कर रहे थे।

शोक सभा एवं शैक्षणिक अवकाश आज, दो छात्र घायल

मृतका छात्रा और दोनों छात्र विश्वविद्यालय के पास स्थित कॉलोनी में किराए के मकान में रहकर पढ़ाई कर रहे थे। रात करीब साढ़े 11 बजे किसी रेस्टोरेंट पर खाना खा कर आ रहे थे। अशोक उद्यान के पास पीछे से आ रहे अज्ञात वाहन ने उन्हें टक्कर मार दी। इससे तीनों बाइक सवार

सड़क पर गिर गए। हादसे में आस्था की मौके पर ही मौत हो गई। सर्वेक्ष व अंकित घायल हो गए। सूचना मिलने पर सिविल लाइन थाना पुलिस पहुंची। शव को जेएलएन अस्पताल की मॉर्चरी में रखवाया गया है। दोनों घायल छात्रों का जेएलएन अस्पताल में इलाज चल रहा है।

विश्वविद्यालय में अध्ययनरत का सड़क दुर्घटना में असामयिक निधन पर कुलपति के आदेश अनुसार शोक सभा बृहस्पति भवन के सामने सोमवार दोपहर एक बजे होगी। शैक्षणिक कार्यों का अवकाश रहेगा तथा विश्वविद्यालय की परीक्षाएं यथावत रहेंगी।

चूरू में पारा -0.5 डिग्री दर्ज

चूरू, (कास)। रविवार को चूरू में पारा माइनस में रहा। ऐसे में यहां सर्दी और बढ़ गई। हालांकि यहां अधिकतम तापमान में भारी बढ़ोतरी हुई है। मौसम विभाग के अनुसार रविवार को चूरू में न्यूनतम तापमान माइनस 0.5 डिग्री सेल्सियस और अधिकतम तापमान 25.0 डिग्री सेल्सियस दर्ज हुआ है। पिछले दिवस की तुलना में आज यहां अधिकतम तापमान में 4.8 डिग्री सेल्सियस की बढ़ोतरी हुई है। दो दिन में कुल मिलाकर यहां अधिकतम तापमान 8.0 डिग्री सेल्सियस बढ़ गया है। जबकि न्यूनतम तापमान में आज 0.5 डिग्री सेल्सियस की गिरावट आई है।

फर्जी पट्टे जारी करने वाले काछोला सरपंच और ग्राम विकास अधिकारी के खिलाफ कार्यवाही ठंडे बस्ते में

मांडलगढ़, (निर्स)। मांडलगढ़ पंचायत समिति की ग्राम पंचायत काछोला में सरपंच और ग्राम विकास अधिकारी ने सरकारी बेशकीमती भूमि में 50 से अधिक पट्टे नियम विरुद्ध जारी किए। जिससे पंचायत को करोड़ों के राजस्व की चपत लगी। इस मामले में विभागीय जांच में सरपंच और बीडीओ को दोषी मान भीलवाड़ा जिला परिषद सीईओ ने दो माह पूर्व दोनों आरोपी के खिलाफ कार्रवाई के लिए सम्भागीय आयुक्त को पत्र प्रेषित किया लेकिन अब कार्रवाई को ठंडे बस्ते में डाल सरपंच और बीडीओ को बचाया जा रहा है।



आरोपितों की गिरफ्तारी की मांग को लेकर सरपंच संघ ने बीडीओ को ज्ञापन दिया।

मांडलगढ़ विधायक गोपाल खंडेलवाल ने आरोप लगाया कि काछोला सरपंच प्रहलाद नट और बीडीओ गोरधन पूरी ने पंचायत की व्यवसायिक और आबादी भूमि में अतिक्रमियों को 200 रूप में नियम विरुद्ध करीब 57 पट्टे जारी किए हैं और सरपंच ने दर्बाई जता वर्तमान

विभागीय जांच में सरपंच और बीडीओ के खिलाफ सीईओ ने सम्भागीय आयुक्त को पत्र लिखा

तत्कालीन बीडीओ को बचाने में लगे हैं। विधायक ने बताया कि सरपंच द्वारा जारी किए गए 16 पट्टों की जांच रिपोर्ट पंचायतराज विभाग जयपुर को पत्र क्रमांक 952.9 सितम्बर 2022 को और जिला परिषद भीलवाड़ा मुख्य कार्यकारी अधिकारी ने पत्र क्रमांक 1608-10.4 नवम्बर 2022 को सम्भागीय आयुक्त अजमेर को प्रेषित कर दी गई थी। वहीं भीलवाड़ा कलेक्टर के यहां 16 पट्टों की निरस्त करने के लिए मांडलगढ़ पंचायत समिति विभागाध्यक्ष अधिकारी द्वारा निगमों दायर करा रखा है। विधायक ने कहा कि दोषी सरपंच प्रहलाद

नट और बीडीओ गोरधन पूरी को तत्काल निर्लिखित कर पुलिस ने गिरफ्तार नहीं किया तो भाजपा के कार्यकर्ताओं के साथ अदोलेन किया जाएगा और विधानसभा में मामला उठाया जाएगा। उधर काछोला में पंचायत बचाओ संघर्ष समिति द्वारा सरपंच प्रहलाद नट के खिलाफ मोर्चा खोल रखा है और एक सप्ताह से धरना जारी है। संघर्ष समिति ने बताया कि सरपंच की गिरफ्तारी और बर्खास्त नहीं होने पर सोमवार से बाजार बंद करा कर चक्काजाम किया जाएगा। सरपंच प्रहलाद नट द्वारा बीडीओ नरेंद्र मिश्रा के साथ मारपीट के मामले में ग्राम विकास अधिकारी संघ द्वारा मांडलगढ़ पंचायत समिति में सरपंच की गिरफ्तारी होने तक धरना जारी रखने का निर्णय किया है। काछोला सरपंच का कहना है कि ग्रामीणों को पट्टे नियमांसार दिए हैं और मुझ पर लगाए जा रहे अन्य आरोप निराधार हैं।

एयर कमोडोर जेपीएस बैस रोहट जम्बूरी में पहुंचे

सभी संभागियों को वायु सेना में शामिल होने के लिए प्रोत्साहित किया

जोधपुर, (कास)। वायु सेना स्टेशन जोधपुर के एयर ऑफिसर कर्मांडिंग एयर कमोडोर जेपीएस बैस ने रविवार को पाली जिले के रोहट में चल रही 18वें राष्ट्रीय स्कूट गाड जम्बूरी में मुख्य अतिथि के रूप में हिस्सा लिया। इस जम्बूरी में भारत के साथ-साथ अन्य देशों के लगभग 37000 स्कूट भाग ले रहे हैं। कार्यक्रम के दौरान एयर कमोडोर जेपीएस बैस को गार्ड ऑफ ऑनर दिया गया।

उन्होंने राष्ट्रीय ध्वज फहराया और विभिन्न कार्यक्रमों की शुरुआत की। अपने उद्घोषण में एयर कमोडोर जेपीएस बैस ने सभी प्रतिभागियों को बधाई दी और विश्वास व्यक्त किया कि यह आयोजन निश्चित रूप से भारत स्काउट और गाइड के देशभक्ति, ईमानदारी और सर्वोपरि मानवीय मूल्यों के मुख्य उद्देश्य को प्राप्त करेगा। उन्होंने प्रतिभागियों को भारतीय वायु सेना में शामिल होने के लिए प्रोत्साहित किया।

वाणिज्यिक सहायक-द्वितीय की काउंसलिंग 10 जनवरी से

अजमेर, (कास)। अजमेर विद्युत वितरण निगम के पंचशील स्थित मुख्यालय में नव चयनित वाणिज्यिक सहायकों-द्वितीय के पदस्थापन के लिए काउंसलिंग 10 जनवरी से आयोजित की जाएगी। यह काउंसलिंग 10, 11, 17 व 18 जनवरी को आयोजित की जाएगी। इस दौरान टीएसपी क्षेत्र के लिए 132 अभ्यर्थियों तथा नॉन टीएसपी क्षेत्रों के 182 अभ्यर्थियों की काउंसलिंग की जाएगी।

314 पदों के लिए होनी है काउंसलिंग, इसमें 132 टीएसपी क्षेत्रों के

काउंसलिंग का आयोजन होगा। प्रत्येक पारी में 45 अभ्यर्थियों की काउंसलिंग की जाएगी। उन्होंने सभी अभ्यर्थियों से अपील करते हुए कहा कि सभी अभ्यर्थी रिपोर्टिंग के लिए आधा घंटे पहले पहुंचें तथा अपने आवश्यक दस्तावेज (जैसे-आधार कार्ड, कलर फोटोग्राफ, प्रवेश पत्र की प्रति तथा अन्य दस्तावेज) जो निगम की वेबसाइट में दर्शाए गए हैं) साथ में लाना सुनिश्चित करें।

अजमेर विद्युत वितरण निगम के जॉइंट डायरेक्टर आर.के.अरोड़ा ने बताया कि किसी अभ्यर्थी के काउंसलिंग दिवस पर देरी से आने की अवस्था में तत्समय उपलब्ध शेष रही रिक्तियों में से ही चयन को अनुमति दी जाएगी। जिन चयनित अभ्यर्थियों ने पदस्थापन हेतु आवेदन नहीं दिया है या आयोजित काउंसलिंग में हिस्सा नहीं लिया है तो उन्हें काउंसलिंग प्रक्रिया पश्चात् उपलब्ध शेष रहे पदों पर पदस्थापित किया जाएगा। उन्होंने बताया कि काउंसलिंग के लिए सभी अभ्यर्थियों को ईमेल के माध्यम से उन्हें उनके रजिस्टर्ड नम्बर पर कॉल कर उन्हें सूचित कर दिया गया है। इसके अलावा कोई भी अभ्यर्थी निगम की वेबसाइट से भी काउंसलिंग संबंधित सभी जानकारी हासिल कर सकता है।

जोधपुर रेलवे स्टेशन बनेगा विश्वस्तरीय

जोधपुर, (कास)। रेलवे प्रशासन द्वारा जोधपुर स्टेशन का विश्वस्तरीय विकास किया जाएगा। इसके लिए 474 करोड़ रूप का कार्य अंजित किया गया है एवं कार्य प्रगति पर है। 36 महीनों में स्टेशन पुनर्विकास का कार्य पूरा कर लिया जाएगा। उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार महाप्रबन्धक विजय शर्मा के कुशल दिशा निर्देशन में जोधपुर स्टेशन के पुनर्विकास का कार्य तीव्र गति से प्रगति पर है। रेल भूमि विकास प्राधिकरण द्वारा कार्य बैंगलूर की कंस्ट्रक्शन कंपनी को जारी कर दिया गया है। कंपनी द्वारा प्रतिनिधि नियुक्त कर स्टेशन विकास के लिए संसाधन जुटाने के प्रयास प्रारंभ कर दिए गए हैं।

वर्तमान जोधपुर स्टेशन पर मल्टीस्टोरी बिल्डिंग का निर्माण प्रस्तावित है। मुख्य स्टेशन भवन में मल्टी लेवल कार पार्किंग, आगमन, प्रस्थान के लिए अलग-अलग गेट, सुरक्षा जांच क्षेत्र, 72 मीटर चौड़ाई का कॉन्कोर्स एरिया सहित 32 नई लिफ्ट एवं 16 नये एक्केलेटर लगाकर मौजूदा संख्या को बढ़ाया जाएगा। स्टेशन पर मौजूद दोनों फुटओवर ब्रिज को स्काई वॉक से जोड़ा जाएगा। इसके साथ ही स्टेशन पर अनारक्षित प्रतीक्षालय, एक्जिक्यूटिव प्रतीक्षालय, खुदरा स्टालें, शौचालय, शिशु आहार कक्ष के साथ ही समस्त प्रकार की आधुनिक यात्री सुविधाएं उपलब्ध कराई जाएंगी। स्टेशन के पुनर्विकास में पूर्वनिरी की समृद्ध विरासत का ध्यान रखा जाएगा।

आप बैंक से ऋण लें, आपके गारंटर स्वयं मोदी हैं: निर्मला सीतारमण

कोटा में बना कीर्तिमान, 33834 लाभार्थियों को दिया 1580 करोड़ का ऋण

कोटा, (निर्स)। कोटा के नाम रविवार को एक और रिकॉर्ड दर्ज हुआ। यहां दशहरा मैदान में आयोजित विशाल ऋण वितरण मेले में 33834 लाभार्थियों को 1579.56 करोड़ का ऋण जारी किया गया। लोक सभा अध्यक्ष ओम बिरला और देश की वित्त मंत्री निर्मला सीतारमण ने लाभार्थियों को ऋण राशि के बैंक वितरित किए। एक ही आयोजन में लाभार्थियों की संख्या और जारी की गई ऋण राशि की दृष्टि से यह देश का अब तक सबसे बड़ा और सफल ऋण वितरण मेला रहा। लाभार्थियों में सड़क पर सब्जी, फल, फूल, चाय-नाश्ता तथा अन्य फुटकर सामग्री बेचने वाले स्ट्रीट वेंडर्स से लेकर लघु उद्यमी, स्वयं सहायता समूह, पशुपालक, किसान, युवा आदि शामिल हैं। इस अवसर पर वित्त मंत्री निर्मला सीतारमण ने कहा कि प्रधानमंत्री नरेंद्र मोदी का सपना है कि देश के चयनित लाभार्थियों में हर व्यक्ति का योगदान हो।



लोक सभा अध्यक्ष ओम बिरला ने कहा कि समाज के सबसे कमजोर वर्ग के सशक्तिकरण की दिशा में यह बड़ी पहल है। इसके बेहद सफल और उत्साहजनक परिणाम जल्द सामने आएंगे। देश की वित्त मंत्री निर्मला सीतारमण ने कोटा की धरती से देशभर के स्ट्रीट वेंडर्स, युवाओं, किसान, पशुपालकों, स्वयं सहायता समूहों महिलाओं का आदि का आवाहन किया कि अपनी आर्थिक समृद्धि के लिए बैंक से ऋण लें। आपको वहां सोना,

जमीन या अन्य किसी चीज की गारंटी देने की जरूरत नहीं है, आपके गारंटर स्वयं प्रधानमंत्री नरेंद्र मोदी हैं। वे दशहरा मैदान में आयोजित विशाल ऋण वितरण मेले को संबोधित कर रही थीं। निर्मला सीतारमण ने कहा कि देश के बैंक अब आम आदमी और गरीब

के साथ हैं। यही कारण है कि कोटा में हम एक ही दिन में 1580 करोड़ के ऋण जारी किए हैं। उन्होंने कहा कि इस पूरी प्रक्रिया के पीछे स्पीकर ओम बिरला की बड़ी प्रेरणा रही। वित्त मंत्री निर्मला सीतारमण ने महिलाओं का आवाहन किया कि वे आगे आएँ और

कमजोर वर्ग के सशक्तिकरण की दिशा में यह बड़ी पहल: ओम बिरला

कृषि उपज समूह तैयार करें। इस उपज को उत्पन्न करने, उसके प्रसंस्करण और उसके भंडारण की व्यवस्था के लिए उन्हें बहुत कम दर पर लोन मिलेगा। वित्त मंत्री निर्मला सीतारमण ने कहा कि लोक सभा अध्यक्ष के पास सदन के काम का बहुत भार होता है पर वे कोटा को कभी नहीं भूलते। स्पीकर बिरला ने कहा कि मेरा सपना है कि कोटा में पशुपालकों को ऋण के माध्यम से इतना सक्षम बनाए कि कोटा की धरती नई श्वेत क्रांति का केंद्र बने। यहां घर में पशुपालन हो और सामूहिक प्रयासों से हम कोटा में अमूल से बड़ा ब्रांड खड़ा करें। बिरला ने कहा कि इतनी सर्दी में भी उन्होंने कोटा आकर स्ट्रीट वेंडर्स, पशुपालकों, महिलाओं के लिए अपना कमिटमेंट प्रदर्शित किया है।